

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

ആഭ്യന്തരവകുപ്പ് - കമളി ഗ്രാമപഞ്ചായത്ത് സെക്രട്ടറി ശ്രീ.കെ.സെൻകുമാർ ബഹു.കേരള ഹൈക്കോടതി മുമ്പാകെ ഫയൽ ചെയ്ത WP(C) No.21119/2021 ഹർജിയിൽ 06/10/2021 ന് പുറപ്പെടുവിച്ച ഉത്തരവിലെ നിർദ്ദേശം നടപ്പിലാക്കി - ഉത്തരവ് പുറപ്പെടുവിക്കുന്നു.

ആഭ്യന്തര (എ) വകുപ്പ്

സ.ഉ.(സാധാ) നം.3289/2021/ആഭ്യന്തരം തീയതി,തിരുവനന്തപുരം, 27/11/2021

- പരാമർശം:-
- 1) ശ്രീ.കെ.സെൻകുമാർ 16/08/2021 ൽ സർക്കാരിൽ സമർപ്പിച്ച നിവേദനം
  - 2) ബഹു.കേരള ഹൈക്കോടതി മുമ്പാകെ കമളി ഗ്രാമപഞ്ചായത്ത് സെക്രട്ടറി ശ്രീ. കെ. സെൻകുമാർ ഫയൽ ചെയ്ത WP(C) No.21119/2021 ഹർജിയിൽ 06/10/2021 ൽ പുറപ്പെടുവിച്ച ഉത്തരവ്
  - 3) ഇടുക്കി ജില്ലാ പോലീസ് മേധാവിയുടെ 09.11.2021 ലെ ജി5/49349/2021/ഐ.ഡി നമ്പർ കത്ത്.
  - 4) സംസ്ഥാന പോലീസ് മേധാവിയുടെ 10/11/2021 ലെ U2- 152459/2021/PHQ നമ്പർ കത്ത്

ഉത്തരവ്

കമളി ഗ്രാമപഞ്ചായത്തിൽ നടന്ന വിജിലൻസ് പരിശോധനാ സമയത്ത് തന്നെ കൈയേറ്റം ചെയ്യുകയും അപമാനിക്കുകയും ചെയ്ത പോലീസ് ഉദ്യോഗസ്ഥർക്കെതിരെ Code of Criminal Procedures ലെ സെക്ഷൻ 197 പ്രകാരം പ്രോസിക്യൂഷൻ അനുമതി നൽകണം എന്ന് ആവശ്യപ്പെട്ട് കമളി ഗ്രാമപഞ്ചായത്ത് സെക്രട്ടറി ശ്രീ.കെ.സെൻകുമാർ പരാമർശം - (1) പ്രകാരം സർക്കാരിൽ നിവേദനം സമർപ്പിച്ചിരുന്നു. കൂടാതെ ടി നിവേദനം Ext.P5 ആയി ചേർത്ത് ബഹു.കേരള ഹൈക്കോടതി മുമ്പാകെ ഡബ്ല്യു.പി.(സി).21119/2021 നമ്പരായി ഒരു ഹർജി ഫയൽ ചെയ്തിരുന്നു. ടി ഹർജിയിൽ പരാമർശം-(2) പ്രകാരം ബഹു.ഹൈക്കോടതി പുറപ്പെടുവിച്ച വിധിന്യായത്തിൽ കേസിലെ എതിർ കക്ഷി വിധിന്യായത്തിന്റെ പകർപ്പ് ലഭിച്ച് രണ്ടാഴ്ചയ്ക്കുള്ളിൽ പരാമർശം - (1) ലെ നിവേദനം പരിഗണിച്ച് നിയമപ്രകാരം ഉചിതമായ ഉത്തരവ് പുറപ്പെടുവിക്കണം എന്ന് നിർദ്ദേശിച്ചിരുന്നു. ഹർജിയിലെ എതിർകക്ഷി ആഭ്യന്തര വകുപ്പ് അഡീഷണൽ ചീഫ് സെക്രട്ടറിയാണ്.

2) കമളി ഗ്രാമപഞ്ചായത്തിൽ വച്ച് ഒരു അപേക്ഷകനിൽ നിന്നും കൈക്കൂലി വാങ്ങിയ സംഭവത്തിൽ കമളി ഗ്രാമപഞ്ചായത്തിലെ ക്ലർക്ക് ശ്രീ.എം.കെ. അജികുമാറിനെ ഇടുക്കി വിജിലൻസ് &

ആന്റി കറപ്ഷൻ ഡി.വൈ.എസ്.പി ശ്രീ.രവീകുമാറിന്റെ നേതൃത്വത്തിലുള്ള സംഘം പിടികൂടിയിരുന്നു. ഇക്കാര്യത്തിൽ ചെയ്യും ബഹളവും കേട്ട് സംഭവ സ്ഥലത്തെത്തിയ ശ്രീ.കെ.സെൻകുമാറിനോട് എ.എസ്.ഐ യായ ശ്രീ.തുളസീധരക്കുറുപ്പ്, എസ്.ഐ യായ ശ്രീ.വിൻസന്റ്.കെ.മാത്യു സി.ഐ യായ റിജോ.പി.ജോസഫ് എന്നിവർ അപമര്യാദയായി പെരുമാറി എന്നും ടി ജീവനക്കാർക്കെതിരെ പ്രോസിക്യൂഷൻ അനുമതി നൽകണം എന്നുമാണ് പരാമർശം (1) ലെ (Ext.P5) ആവശ്യം. ഇതേ വിഷയത്തിൽ ബഹു.പട്ടികജാതി പട്ടികവർഗ്ഗ കമ്മീഷൻ മുമ്പാകെയും ഹർജിക്കാരൻ പരാതി സമർപ്പിച്ചിരുന്നു.

3) ശ്രീ.കെ.സെൻകുമാറിന്റെ പരാതിയിന്മേൽ പീരുമേട് ഡി.വൈ.എസ്.പി വിശദമായി അന്വേഷണം നടത്തി ഇടുക്കി ജില്ലാ പോലീസ് മേധാവിക്ക് സമർപ്പിച്ച പരാമർശം (3) പ്രകാരമുള്ള റിപ്പോർട്ട് പരാമർശം (4) പ്രകാരം സംസ്ഥാന പോലീസ് മേധാവി സമർപ്പിച്ചിട്ടുണ്ട്. വിജിലൻസ് റെയ്ഡിന് നേതൃത്വം നൽകിയ ഇടുക്കി വിജിലൻസ് ഡി.വൈ.എസ്.പി ആയ ശ്രീ.വി.ആർ രവീകുമാറിന്റെയും ടി കേസിലെ സ്വതന്ത്ര സാക്ഷികളും ഗസറ്റഡ് ഓഫീസർമാരുമായ ശ്രീ.ഷാഹുൽ ഹമീദ്, ശ്രീ.സമദ് സുലൈമാൻ എന്നിവരുടെ മൊഴി രേഖപ്പെടുത്തിയും ഹർജിക്കാരൻ ഹാജരാക്കിയ അന്നേ ദിവസത്തെ (09/03/2021) ദൃശ്യങ്ങൾ അടങ്ങുന്ന സി.ഡി. പരിശോധിച്ചുമാണ് പീരുമേട് ഡി.വൈ.എസ്.പി അന്വേഷണ റിപ്പോർട്ട് തയ്യാറാക്കിയിട്ടുള്ളത്. ഹർജിക്കാരന്റെ മൊഴി രേഖപ്പെടുത്തുന്നതിനായി 08.11.2021 ൽ ഹാജരാകുന്നതിന് നിർദ്ദേശം നൽകിയെങ്കിലും ഹാജരായില്ല എന്നാണ് അറിയിച്ചിരിക്കുന്നത്.

4) വിജിലൻസ് കേസിലെ പരാതിക്കാരനായ ശ്രീ.വിജയകുമാർ തന്റെ പരാതിയിൽ ശ്രീ.സെൻകുമാറും ഉൾപ്പെട്ടിട്ടുണ്ട് എന്ന് അറിയിച്ചിരുന്നതിനാലാണ് കൈക്കൂലി പണത്തിൽ നിന്നും തുക ശ്രീ.സെൻകുമാർ കൈപ്പറ്റിയിട്ടുണ്ടോ എന്നറിയുന്നതിനായി വിജിലൻസ് കേസിലെ പ്രതിയായ ശ്രീ.അജികുമാറിനൊപ്പം ശ്രീ.സെൻകുമാറിനെ പിടിച്ചിരുത്തിയത് എന്നും ടി വ്യക്തിയുടെ പരാതിയിൽ പറയും പോലെ ടിയാളെ വലിച്ചിഴക്കുകയോ കൈകൊണ്ട് കഴുത്തിൽ കസേരയോട് ചേർത്തു പിടിക്കുകയോ ചെയ്തിട്ടില്ലെന്നും, വംശീയാധിക്ഷേപം നടത്തിയിട്ടില്ല എന്നും, വിജിലൻസ് കേസിൽ പ്രതി ആകുമോ എന്നുള്ള ഭയത്താൽ തനിക്കെതിരെ ഉണ്ടായേക്കാവുന്ന മറ്റു നിയമ നടപടികളിൽ നിന്ന് രക്ഷപ്പെടുന്നതിന് വേണ്ടിയും പ്രതിരോധിക്കുന്നതിനും വേണ്ടിയുമാണ് ഇത്തരത്തിലൊരു വ്യാജമായ പരാതി നൽകിയിട്ടുള്ളതെന്ന് പീരുമേട് ഡി.വൈ.എസ്.പി റിപ്പോർട്ട് ചെയ്തിട്ടുണ്ട്.

5) സർക്കാർ ഇക്കാര്യം വിശദമായി പരിശോധിച്ചു. ഔദ്യോഗിക കൃത്യനിർവ്വഹണത്തിന്റെ

ഭാഗമായാണ് ഇടുക്കി വിജിലൻസ് ഡി.വൈ.എസ്.പി യും സംഘവും കമളി ഗ്രാമപഞ്ചായത്തിൽ വിജിലൻസ് റെയ്ഡ് നടത്തുകയും കമളി ഗ്രാമപഞ്ചായത്തിലെ ക്ലർക്കായ ശ്രീ.എം.കെ.അജികമാറിനെ പിടികൂടുകയും ചെയ്തു. ഈ അവസരത്തിൽ സംഭവസ്ഥലത്ത് എത്തിയ ഹർജിക്കാരനെ വലിച്ചിഴക്കുകയോ കൈകൊണ്ട് കഴുത്തിൽ കസേരയോട് ചേർത്ത് പിടിക്കുകയോ ജാതി പറഞ്ഞ് ആക്ഷേപിക്കുകയോ ചെയ്തിട്ടില്ലാത്തതാണ് എന്ന് ഹർജിക്കാരൻ ഹാജരാക്കിയ സി.ഡി പരിശോധിച്ചും ഇടുക്കി വിജിലൻസ് ഡി.വൈ.എസ്.പി ഹാജരാക്കിയ രേഖകൾ പരിശോധിച്ചും പീരുമേട് ഡി.വൈ.എസ്.പി നടത്തിയ അന്വേഷണത്തിൽ കണ്ടെത്തിയിട്ടുള്ളതാണ്. ശ്രീ.സെൻകമാർ പരാമർശം - (1) പ്രകാരം സമർപ്പിച്ച നിവേദനത്തിന്റെ അടിസ്ഥാനത്തിൽ മൊഴി രേഖപ്പെടുത്തുന്നതിനായി 08.11.2021 ൽ പീരുമേട് ഡി.വൈ.എസ്.പി മുമ്പാകെ ഹാജരാകുന്നതിന് നിർദ്ദേശം നൽകിയെങ്കിലും ടിയാൻ ഹാജരായിട്ടില്ല. ആയതിൽ നിന്നും ഹർജിക്കാരന് ഒന്നും ബോധിപ്പിക്കാനില്ല എന്ന നിഗമനത്തിൽ എത്തിച്ചേരുന്നതാണ്. ടി സാഹചര്യത്തിൽ കമളി ഗ്രാമപഞ്ചായത്ത് ഓഫീസിൽ 09/03/2021 ന് നടന്ന വിജിലൻസ് പരിശോധനാ സമയത്ത് തന്നെ കൈയേറ്റം ചെയ്യുകയും അപമാനിക്കുകയും ചെയ്ത പോലീസ് ഉദ്യോഗസ്ഥരെ ക്രിമിനൽ കോടതി മുമ്പാകെ പ്രോസിക്യൂട്ട് ചെയ്യുന്നതിനുള്ള അനുമതി നൽകണമെന്ന് ആവശ്യപ്പെട്ട് കമളി ഗ്രാമപഞ്ചായത്ത് സെക്രട്ടറി ശ്രീ.കെ.സെൻകമാർ സമർപ്പിച്ച പരാമർശം - (1) ലെ നിവേദനം നിരസിച്ച് ഉത്തരവ് പുറപ്പെടുവിക്കുന്നു.

6) ബഹു. കേരള ഹൈക്കോടതിയുടെ പരാമർശം - (2) ലെ ഉത്തരവിലെ നിർദ്ദേശം ഇപ്രകാരം നടപ്പാക്കുന്നു.

(ഗവർണ്ണറുടെ ഉത്തരവിൻ പ്രകാരം)  
ആർ ഷീലാറാണി  
സ്പെഷ്യൽ സെക്രട്ടറി

സംസ്ഥാന പോലീസ് മേധാവി, കേരളം, തിരുവനന്തപുരം  
അഡ്വക്കേറ്റ് ജനറൽ, എറണാകുളം (ആമുഖ കത്ത് പ്രകാരം)  
ശ്രീ. കെ. സെൻകമാർ, പാലപ്പ്ര വീട്, അട്ടപ്പള്ളം പി.ഒ. കമിളി.  
പ്രിൻസിപ്പൽ അക്കൗണ്ടന്റ് ജനറൽ (എ & ഇ) & ഓഡിറ്റ്, കേരള , തിരുവനന്തപുരം.  
നിയമവകുപ്പ് (19250/ഒപ്പിനിയൻ ഇ1/2021/നിയമം, തീയതി, 15.11.2021 പ്രകാരം)  
റീവര പൊതുജന സമ്പർക്ക (വെബ് & ന്യൂ മീഡിയ) വകുപ്പ് (സർക്കാർ വെബ് സൈറ്റിൽ പ്രസിദ്ധീകരിക്കുന്നതിന് വേണ്ടി)  
സ്റ്റോക്ക് ഫയൽ/ഓഫീസ് കോപ്പി

ഉത്തരവിൻ പ്രകാരം

Signed by Asoka Kumari L

Date: 27-11-2021 15:36:22

Reason Approved

പകർപ്പ്: - ബഹു. മുഖ്യമന്ത്രിയുടെ പ്രൈവറ്റ് സെക്രട്ടറിയ്ക്ക്